

REGOLAMENT (KE) NRU 1081/2006 TAL-PARLAMENT EWROPEW U TAL-KUNSILL

tal-5 ta' Lulju 2006

dwar il-Fond Soċjali Ewropew u li jhassar ir-Regolament (KE) Nru 1784/1999

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 148 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) Ir-Regolament tal-Kunsill (KE) Nru 1083/2006 tal-11 ta' Lulju 2006 li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, u l-Fond ta' Koeżjoni ⁽⁴⁾, jstabbilixxi l-qafas għal azzjoni mill-Fondi Strutturali u mill-Fond ta' Koeżjoni u jstabbilixxi, b'mod partikolari, l-oġġettivi, il-prinċipji u r-regoli li jikkonċernaw is-shubija, il-programmazzjoni, il-valutazzjoni u t-tmexxija. Għalhekk, huwa mehtieg li tiġi definita l-missjoni tal-Fond Soċjali Ewropew (FSE) fir-rigward tal-kompiti preskritti taht l-Artikolu 146 tat-Trattat u fil-kuntest tal-hidma ta' l-Istati Membri u tal-Komunità lejn l-iżvilupp ta' strategija koordinata għall-impjiegi taht l-Artikolu 125 tat-Trattat.
- (2) Jehtieg li jiġu stabbiliti dispożizzjonijiet speċifiċi dwar l-ghamla ta' attivitajiet li jistgħu jiġu finanzjati mill-FSE taht l-oġġettivi stabbiliti fir-Regolament (KE) Nru 1083/2006.
- (3) Il-FSE għandha ssahha il-koeżjoni ekonomika u soċjali billi ttejjeb l-oportunitajiet ta' impjeg fil-qafas tal-kompiti fdati lill-FSE mill-Artikolu 146 tat-Trattat u tal-kompiti fdati lill-Fondi Strutturali mill-Artikolu 159 tat-Trattat, skond id-dispożizzjonijiet tar-Regolament (KE) Nru 1083/2006.
- (4) Dan huwa aktar u aktar importanti fid-dawl ta' l-isfidi li ġejjin mit-tkabbir ta' l-Unjoni u mill-fenomeni tal-globalizzazzjoni ekonomika. F'dan ir-rigward, l-importanza tal-mudell soċjali Ewropew u l-modernizzazzjoni tiegħu għandhom jiġu rikonxxuti.

(5) Skond l-Artikoli 99 u 128 tat-Trattat, u bil-hsieb li tiġi ffokata mill-ġdid l-istrategija ta' Lisbona dwar it-tkabbir ekonomiku u x-xogħol, il-Kunsill adotta pakkett integrat li jinkludi l-Linji Gwida Wesghin dwar il-Politika Ekonomika u l-Linji Gwida dwar l-Impjiegi, dawn ta' l-aħhar jesponu oġġettivi dwar impjiegi, prioritajiet u miri. F'dan ir-rigward, il-Kunsill Ewropew ta' Brussel tat-22 u t-23 ta' Marzu 2005 għamel sejha għall-mobilizzazzjoni tar-riżorsi nazzjonali u Komunitarji adatti kollha, inkluża l-politika ta' koeżjoni.

(6) Ittiehdu lezzjonijiet godda mill-inizjattiva Komunitarja EQUAL, speċjalment dwar kif tista' tiġi kombinata l-azzjoni lokali, reġjonali, nazzjonali u Ewropea. Dawn il-lezzjonijiet għandhom ikunu integrati f'sostenn lill-FSE. Għandha tingħata attenzjoni partikolari lill-partecipazzjoni tal-gruppi mmirati, lill-integrazzjoni ta' migranti, inklużi dawk li jfittxu asil, lill-identifikazzjoni ta' kwistjonijiet dwar politika u l-integrazzjoni sussegwenti tagħhom, lit-teknika ta' innovazzjoni u sperimentazzjoni, lil metodologiji għall-koperazzjoni transnazzjonali, lill-kuntatti ma' gruppi emarginati fir-rigward tas-suq tax-xogħol, lill-impatt ta' kwistjonijiet soċjali fuq is-suq intern, u lill-aċċess għal u l-ġestjoni ta' proġetti li jidhlu għalihom organizzazzjonijiet mhux governattivi.

(7) Il-FSE għandu jsostni l-linji politiċi ta' l-Istati Membri li jsegu mill-qrib il-linji gwida u r-rakkomandazzjonijiet taht l-Istrategija Ewropea dwar l-Impjiegi u l-oġġettivi rilevanti tal-Komunità dwar l-inkluzjoni soċjali, in-nondiskriminazzjoni, il-promozzjoni ta' l-ugwaljanza, l-edukazzjoni u t-taħriġ, sabiex jikkontribwixxi aktar fl-implimentazzjoni ta' l-oġġettivi u l-miri li dwarhom kien hemm ftehim fil-Kunsill Ewropew ta' Lisbona tat-23 u l-24 ta' Marzu 2000 u fil-Kunsill Ewropew ta' Goteborgu tal-15 u s-16 ta' Ġunju 2001.

(8) Il-FSE għandu jaġixxi wkoll sabiex jittratta d-dimensjonijiet u l-konsegwenzi rilevanti tal-bidliet demografiki fil-popolazzjoni attiva tal-Komunità, partikolarment permezz tat-taħriġ vokazzjonali tul il-hajja.

(9) Bil-hsieb li tkun antiċipata u mmexxija aħjar il-bidla u jiżiedu t-tkabbir ekonomiku, l-oportunitajiet għall-impjeg kemm għan-nisa kif ukoll għall-irġiel u l-kwalità u l-produttività fuq ix-xogħol, taht l-oġġettiv tal-Kompetittività Reġjonali u Impjiegi u l-oġġettivi tal-Konverġenza, l-ghajnuna mill-FSE għandha tiffoka, b'mod partikolari, fuq it-titjib ta' l-adattabilità tal-haddiema u ta' l-intrapriżi, it-tishih tal-kapital uman u ta' l-aċċess għall-impjeg u l-partecipazzjoni fis-suq tax-xogħol, it-tishih ta' l-inkluzjoni soċjali ta' persuni żvantaġġati, il-ġlieda kontra d-diskriminazzjoni, l-inkoraġġiment ta' persuni li mhumiex ekonomikament attivi sabiex jidhlu fis-suq tax-xogħol u l-promozzjoni ta' shubiji għar-riforma.

⁽¹⁾ ĠU C 234, 22.9.2005, p. 27.

⁽²⁾ ĠU C 164, 5.7.2005, p. 48.

⁽³⁾ Opinjoni tal-Parlament Ewropew tas-6 ta' Lulju 2005 (għadha mhijiex pubblikata fil-Gurnal Uffiċjali), Pożizzjoni Komuni tal-Kunsill tat-12 ta' Ġunju 2006 (għadha mhijiex pubblikata fil-Gurnal Uffiċjali), u Pożizzjoni tal-Parlament Ewropew ta' l-4 ta' Lulju 2006 (għadha mhijiex pubblikata fil-Gurnal Uffiċjali).

⁽⁴⁾ Ara p. 25 ta' dan il-Gurnal Uffiċjali.

- (10) Addizzjonalment għal dawn il-prijoritajiet, fir-reġjuni u fl-Istati Membri l-anqas żviluppati, taht l-oġettiv tal-Konverġenza u bil-hsieb li jiżiedu t-tkabbir ekonomiku, l-oportunitajiet għall-impjeg kemm għan-nisa kif ukoll għall-irġiel u l-kwalità u l-produttività fuq ix-xogħol, huwa mehtieg li jitwessa' u jittejjeb l-investiment fil-kapital uman u li titjieb ukoll il-kapaċità istituzzjonali, amministrattiva u ġudizzjarja, l-aktar sabiex jittejjew u jkunu implementati r-riformi, u sabiex ikun infurzat ukoll l-*acquis*.
- (11) Fil-firxa ta' dawn il-prijoritajiet, l-għażla ta' interventi tal-FSE għandha tkun flessibbli sabiex jiġu indirizzati l-isfidi speċifiċi f'kull Stat Membru u t-tipi ta' azzjoni prijoritarja finanzjati mill-FSE għandhom jippermettu margni ta' flessibbiltà sabiex jirrispondi għal dawn l-isfidi.
- (12) Il-promozzjoni ta' attivitajiet innovattivi transnazzjonali u inter-reġjonali hija dimensjoni importanti li għandha tiġi integrata fil-kamp ta' applikazzjoni tal-FSE. Sabiex titrawwem il-koperazzjoni, l-Istati Membri għandhom jipprogrammaw azzjonijiet transnazzjonali u inter-reġjonali billi jużaw approċċ orizzontali jew permess ta' assi prijoritarju dedikat.
- (13) Huwa mehtieg li tkun żgurata l-koerenza ta' l-azzjoni tal-FSE mal-linji politiċi previsti taht l-Istrateġija Ewropea dwar l-impjegi u li s-sostenn tal-FSE jkun konċentrat fuq l-implementazzjoni tal-linji gwida u r-rakkomandazzjonijiet taht dik l-Istrateġija.
- (14) L-implementazzjoni effiċjenti u effettiva ta' l-azzjonijiet sostnuti mill-FSE tiddipendi fuq it-tmexxija tajba u s-sħubija bejn l-atturi territorjali u soċjo-ekonomiċi rilevanti kollha, l-aktar l-imsieħba soċjali u l-partijiet interessati oħrajn, inklużi daww fil-livelli nazzjonali, reġjonali u lokali. L-imsieħba soċjali għandhom rwol ċentrali fis-sħubija wiesgħa għal bidla, u huwa essenzjali l-impenn tagħhom għat-tishih tal-koeżjoni ekonomika u soċjali billi jitjiebu l-oportunitajiet ta' l-impjegi u tax-xogħol. F'dan il-kuntest, fejn kemm min iħaddem kif ukoll il-haddiema jikkontribwixxu b'mod kollettiv sabiex isostnu finanzjarjament l-azzjonijiet tal-FSE, din il-kontribuzzjoni finanzjarja, għalkemm nefqa privata, tiġi inkluża għall-iskopijiet li jiġi kkalkolat il-kofinanzjament tal-FSE.
- (15) Il-FSE għandu jsostni azzjoni konformi mal-linji gwida u r-rakkomandazzjonijiet rilevanti taht l-Istrateġija Ewropea għall-impjegi. Madankollu, il-bidliet fil-linji gwida u r-rakkomandazzjonijiet ikunu jehtieġu r-reviżjoni ta' programm operattiv biss fejn Stat Membru, jew il-Kummissjoni bi ftehim ma' Stat Membru, tikkunsidra li l-programm operattiv għandu jiehu kont ta' bidliet soċjo-ekonomiċi sinifikattivi jew jiehu kont akbar jew differenti tal-bidliet prinċipali fil-prijoritajiet tal-komunità, nazzjonali jew reġjonali, jew fid-dawl ta' valutazzjonijiet, jew wara diffikultajiet fl-implementazzjoni.
- (16) L-Istati Membri u l-Kummissjoni għandhom jiżguraw li l-implementazzjoni tal-prijoritajiet finanzjati mill-FSE taht l-oġettivi tal-Konverġenza u tal-Kompetittività Reġjonali u Impjegi tikkontribwixxi fil-promozzjoni ta' l-ugwaljanza u fit-tneħħija ta' l-inugwaljanzi bejn in-nisa u l-irġiel. Approċċ ta' integrazzjoni tal-kwistjonijiet ta' bejn is-sessi għandu jkun kombinat ma' azzjoni speċifika sabiex jiżiedu l-parteciċipazzjoni sostenibbli u l-progress tan-nisa li jahdmu.
- (17) Il-FSE għandu jsostni wkoll l-għajnuna teknika, b'attenzjoni speċjali sabiex jittejjeg it-tagħlim reċiproku permezz ta' skambji ta' esperjenzi u tad-disseminazzjoni ta' prattika tajba u sabiex ikun enfazzzjat il-kontribut tal-FSE lejn l-oġettivi tal-politika u tal-prijoritajiet tal-Komunità, fir-rigward ta' l-impjegi u ta' l-inkluzjoni soċjali.
- (18) Ir-Regolament (KE) Nru 1083/2006 jipprovdi li r-regoli dwar l-eligibbiltà ta' l-infiq għandhom jiġu stabbiliti fil-livell nazzjonali b'ċerti eċċezzjonijiet li għalihom ikun mehtieg li jiġu stabbiliti dispożizzjonijiet speċifiċi. Għandhom għalhekk jiġu stabbiliti dispożizzjonijiet speċifiċi għall-eċċezzjonijiet dwar il-FSE.
- (19) Fl-interess taċ-ċarezza, ir-Regolament (KE) Nru 1784/1999 tal-Parlament Ewropew u tal-Kunsill tat-12 ta' Lulju 1999 dwar il-Fond Soċjali Ewropew ⁽¹⁾ għandu għalhekk jiġi mħassar,

ADOTTAW DAN IR-REGOLAMENT:

Artikolu 1

Suġġett

1. Dan ir-Regolament jistabbilixxi l-kompiti tal-Fond Soċjali Ewropew (FSE), il-kamp ta' applikazzjoni ta' l-għajnuna tiegħu, dispożizzjonijiet speċifiċi u t-tipi ta' infiq eligibbli għall-għajnuna.

2. Il-FSE huwa regolat mid-dispożizzjonijiet tar-Regolament (KE) Nru 1083/2006 u minn dan ir-Regolament.

Artikolu 2

Kompiti

1. Il-FSE għandu jikkontribwixxi għall-prijoritajiet tal-Komunità fir-rigward tat-tishih tal-koeżjoni ekonomika u soċjali billi jtejjeb l-impjeg u l-oportunitajiet ta' impjeg, filwaqt li jheggeg livell għoli ta' impjeg u aktar impjegi u impjegi aħjar. Għandu jagħmel dan billi jsostni l-linji politiċi ta' l-Istati Membri sabiex ikun hemm xogħol għal kulhadd u kwalità u produttività fix-xogħol, sabiex tkun promossa l-inkluzjoni soċjali, inkluż l-aċċess għal impjeg ta' nies żvantaġġati, u sabiex jitnaqqsu d-disparitajiet nazzjonali, reġjonali u lokali fl-impjegi.

⁽¹⁾ ĠU L 213, 13.8.1999, p. 5.

B'mod partikolari, il-FSE għandu jsostni azzjonijiet b'mod konformi mal-miżuri meħudin mill-Istati Membri abbażi tal-linji gwida adottati taħt l-Istrateġija Ewropea għall-Impjiegi, kif inkorporati fil-Linji Gwida Integrati għat-Tkabir Ekonomiku u għall-Impjiegi, u r-rakkomandazzjonijiet li jakkumpanjawhom.

2. Fit-tweġġ tal-kompiti msemmijin fil-paragrafu 1, il-FSE għandu jsostni l-prijoritajiet tal-Komunità dwar il-hteġa li tiġi rinfurzata l-koeżjoni soċjali, tissaħħaħ il-produttività u l-kompetittività, u jiġu promossi t-tkabir ekonomiku u l-iżvilupp sostenibbli. Meta jagħmel dan, il-FSE għandu jiehu kont tal-prijoritajiet u l-oġettivi rilevanti tal-Komunità fl-oqsma ta' l-edukazzjoni u t-taħriġ, waqt li jżid il-partecipazzjoni ta' persuni ekonomikament inattivi fis-suq tax-xogħol, jiġġieled l-eskluzjoni soċjali – speċjalment dik ta' gruppi żvantaġġati bħal persuni b'diżabbiltajiet – jippromwovi l-ugwaljanza bejn in-nisa u l-irġiel u n-non-diskriminazzjoni.

Artikolu 3

L-ambitu ta' l-għajjuna

1. Fil-qafas ta' l-oġettivi tal-Konverġenza u tal-Kompetittività Reġjonali u Impjiegi, il-FSE għandu jsostni azzjonijiet fl-Istati Membri taħt il-prijoritajiet elenkati hawn taħt:

(a) zieda fl-adattabbiltà tal-haddiema, ta' l-imprizi u ta' l-imprendituri, bil-hsieb li jiġu mtejbja l-anticipazzjoni u t-tmexxija pożittiva tal-bidla ekonomika, b'mod partikolari bil-promozzjoni ta':

(i) tagħlim tul il-hajja u investiment miżjud fir-riżorsi umani mill-imprizi, l-aktar l-imprizi mill-SMEs, u fil-haddiema, bl-iżvilupp u l-implementazzjoni ta' sistemi u strateġiji, inkluż l-apprendistat, li jiżguraw l-aċċess imtejjeb għat-taħriġ minn, b'mod partikolari, haddiema ta' abbiltajiet baxxi u daww ta' età avvanzata, fl-iżvilupp tal-kwalifiki u tal-kompetenzi, fit-tixrid tat-teknoloġiji ta' l-informazzjoni u tal-komunikazzjoni, fl-e-learning, fit-teknoloġiji favur l-ambjent u fl-abbiltajiet tat-tmexxija, u fil-promozzjoni ta' l-intraprenditorija u fil-innovazzjoni u fil-varar ta' negozji;

(ii) it-tfassil u t-tixrid ta' forum ta' organizzazzjoni tax-xogħol li jkun innovattivi u produttivi aktar, inklużi daww relatati ma' saħħa u sigurtà aħjar fuq ix-xogħol, ma' l-identifikazzjoni ta' htigijiet futuri okkupazzjonali u ta' abbiltajiet, u l-iżvilupp ta' servizzi speċifiċi ta' xogħol, taħriġ u sostenn, inkluż l-outplacement, għall-haddiema fil-kuntast tar-ristrutturazzjoni ta' kumpanniji u ta' setturi;

(b) it-tishih ta' aċċess għax-xogħol u l-inklużjoni sostenibbli fis-suq tax-xogħol ta' daww li jfittxu impjiegi u ta' persuni inattivi, il-prevenzjoni tal-qgħad, b'mod partikolari tal-qgħad għall-perjodu fit-tul u tal-qgħad fost iż-żgħażaġh, l-inkoraġġiment ta' xjuħija attiva u ta' parti itwal mill-hajja dedikata għax-xogħol, u ż-zieda tal-partecipazzjoni fis-suq tax-xogħol, b'mod partikolari bil-promozzjoni ta':

(i) il-modernizzazzjoni u t-tishih ta' l-istituzzjonijiet tas-suq tax-xogħol, b'mod partikolari s-servizzi ta' l-impjiegi u inizjattivi rilevanti oħra fil-kuntast ta' l-istrateġiji ta' l-Unjoni Ewropea u ta' l-Istati Membri għall-impjiegi għal kulhadd;

(ii) l-implementazzjoni ta' miżuri attivi u preventivi li jiżguraw l-identifikazzjoni bikrija tal-htigijiet permezz ta' pjanijiet ta' azzjoni individwali u ta' sostenn personalizzat, bħal taħriġ speċifikament indirizzat, it-tiftix tax-xogħol, l-outplacement u l-mobbiltà, ix-xogħol fuq bażi indipendenti u l-holqien ta' negozji – inklużi imprizi koperattivi, incettivi li jheggu l-partecipazzjoni fis-suq tax-xogħol, miżuri flessibbli sabiex haddiema avvanzati fl-età jinżammu aktar fl-impjiegi u miżuri sabiex jiġu rikonciljati x-xogħol u l-hajja privata, bħall-facilitazzjoni ta' l-aċċess għall-kura tat-tfal u l-kura għall-persuni dipendenti;

(iii) integrazzjoni u azzjoni speċifika sabiex jitejjeb l-aċċess għall-impjiegi, zieda fil-partecipazzjoni u l-progress sostenibbli tan-nisa fl-impjiegi u t-tnaqqis tas-segregazzjoni fis-suq tax-xogħol ibbażata fuq is-sessi, anki billi jiġu indirizzati l-kawżi radikali, diretti u indiretti, tad-diverġenzi salarjali bejn in-nisa u l-irġiel;

(iv) azzjoni speċifika sabiex tiżied il-partecipazzjoni ta' migranti fl-impjiegi u b'hekk tissaħħaħ l-integrazzjoni soċjali tagħhom; l-aġevolazzjoni tal-mobbiltà ġeografika u okkupazzjonali ta' haddiema u ta' l-integrazzjoni ta' swieq tax-xogħol trans-konfinali, anke permezz ta' gwida, ta' taħriġ fil-lingwi u tal-validazzjoni ta' kompetenzi u ta' abbiltajiet miksubin;

(ċ) it-tishih ta' l-inklużjoni soċjali ta' persuni żvantaġġati bil-hsieb ta' l-integrazzjoni sostenibbli tagħhom fl-impjiegi u l-ġlieda kontra l-forom kollha ta' diskriminazzjoni fis-suq tax-xogħol, b'mod partikolari bil-promozzjoni ta':

(i) toroq għall-integrazzjoni u d-dhul mill-ġdid fl-impjiegi għal persuni żvantaġġati, bħal persuni li jkun qegħdin ibatu minn esklużjoni soċjali, persuni li jhallu l-iskola kmieni, minoranzi, persuni b'diżabbiltà u persuni li jipprovdu kura għal persuni dipendenti, permezz ta' miżuri favur l-impjegabbiltà, anke fil-qasam ta' l-ekonomija soċjali, aċċess għall-edukazzjoni u t-taħriġ vokazzjonali, u azzjonijiet akkumpanjatriċi u servizzi rilevanti ta' sostenn, komunitarji u ta' kura li jtejbju l-opportunitajiet ta' impjiegi;

(ii) L-aċċettazzjoni tad-diversità fil-post tax-xogħol u l-ġlieda kontra d-diskriminazzjoni fl-aċċess u fil-progress fis-suq tax-xogħol anke permezz tas-sensibilizzazzjoni ta' l-opinjoni pubblika, ta' l-involvement ta' komunitajiet u imprizi lokali u tal-promozzjoni ta' inizjattivi ta' impjiegi lokali;

- (d) it-tishih tal-kapital uman, b'mod partikolari bil-promozzjoni ta':
- (i) it-tfassil u l-introduzzjoni ta' riformi fis-sistemi ta' l-edukazzjoni u t-taħriġ sabiex tiġi żviluppata l-impjegabbiltà, sabiex tiġi mtejbja r-relevanza tas-suq tax-xogħol fl-edukazzjoni u t-taħriġ inizjali u vokazzjonali u sabiex jiġu agġornati kontinwament l-abbiltajiet ta' persunal li jharreġ bil-hsieb ta' ekonomija bbażata fuq l-innovazzjoni u fuq il-konnoxxenza;
 - (ii) attivitajiet ta' networking bejn l-istituzzjonijiet ta' edukazzjoni għolja, bejn ċentri ta' riċerka u ta' teknoloġija u bejn impriżi;
- (e) il-promozzjoni ta' shubiji, patti u inizjattivi permezz tan-networking tal-partijiet interessati rilevanti, bħal imsiehba soċjali u organizzazzjonijiet mhux governattivi, fil-livelli transnazzjonali, nazzjonali, reġjonali u lokali sabiex issir mobilizzazzjoni għal riformi fil-qasam ta' l-impjiegi u ta' l-inkluzjoni fis-suq tax-xogħol.
2. Fil-qafas ta' l-oġġettiv tal-Konverġenza, il-FSE għandu jsostni azzjonijiet fi Stati Membri taħt il-prijoritajiet elenkati hawn taħt:
- (a) it-tkabbir u t-tishih ta' l-investiment fil-kapital uman, b'mod partikolari bil-promozzjoni ta':
- (i) l-implementazzjoni tar-riformi fis-sistemi ta' l-edukazzjoni u tat-taħriġ, partikolarment sabiex jitkabbar ir-rispons tan-nies għall-htigijiet ta' soċjetà bbażata fuq il-konnoxxenza u fuq it-tagħlim tul il-ħajja;
 - (ii) zieda fil-partecipazzjoni fl-edukazzjoni u fit-taħriġ matul iċ-ċiklu kollu tal-ħajja, anke b'azzjoni li timmira li tnaqqas in-numru ta' tfal li jhallu l-iskola kmieni u s-segregazzjoni ta' suġġetti bejn nisa u irġiel u aktar aċċessibbiltà u kwalità ta' l-edukazzjoni inizjali, vokazzjonali u terzjarja u tat-taħriġ;
 - (iii) l-iżvilupp tal-potenzjal tal-bniedem fir-riċerka u fl-innovazzjoni, partikolarment permezz ta' studji post-universitarji u tat-taħriġ ta' riċerkaturi;
- (b) it-tishih tal-kapaċità istituzzjonali u ta' l-effiċjenza ta' l-amministrazzjonijiet pubbliċi u s-servizzi pubbliċi fil-livelli nazzjonali, reġjonali u lokali u, fejn ikun rilevanti, l-imsiehba soċjali u l-organizzazzjonijiet non-governattivi, bil-hsieb ta' riformi, ta' regolamentazzjoni aħjar u ta' tmexxija tajba l-aktar fil-qasam ekonomiku, ta' l-impjiegi, ta' l-edukazzjoni, dak soċjali, ambjentali u ġuridiku, b'mod partikolari bil-promozzjoni ta':
- (i) mekkanizmi għat-titjib tat-tfassil, il-monitoraġġ u l-valutazzjoni tajba ta' politika u programmi, anke permezz ta' studji, statistika u parir espert, sostenn għall-koordinazzjoni interdepartimentali u d-dialogu bejn l-entitajiet pubbliċi u privati rilevanti;
 - (ii) l-iżvilupp tal-kapaċità fit-tweqqif ta' linji politiċi u programmi fl-oqsma rilevanti, inkluż fir-rigward tal-leġislazzjoni, l-aktar permezz tat-taħriġ kontinwu fil-ġestjoni u tal-persunal u b'sostenn speċifiku għal servizzi ewlenin, ispettorati u atturi soċjo-ekonomiċi, inklużi l-imsiehba soċjali, organizzazzjonijiet non-governattivi rilevanti u organizzazzjonijiet professjonali rappreżentattivi.
3. Fi hdan dawn il-prijoritajiet imsemmija fil-paragrafi 1 u 2, l-Istati Membri jistgħu jikkoncentraw fuq dawk li huma l-aktar xierqa sabiex jindirizzaw l-isfidi speċifiċi tagħhom.
4. Il-FSE jista' jsostni azzjonijiet esposti fl-Artikolu 3(2) ta' dan ir-Regolament fit-territorju kollu ta' l-Istati Membri eliġibbli għas-sostenn jew għas-sostenn transizzjonali taħt il-Fond ta' Koeżjoni, kif determinat rispettivament fl-Artikoli 5(2) u 8(3) tar-Regolament (KE) Nru 1083/2006.
5. Fl-implementazzjoni ta' l-oġġettivi u l-prijoritajiet imsemmija fil-paragrafi 1 u 2, il-FSE għandu jsostni l-promozzjoni u l-integrazzjoni ta' attivitajiet innovattivi fl-Istati Membri.
6. Il-FSE għandu jsostni wkoll azzjonijiet transnazzjonali u inter-reġjonali b'mod partikolari permezz ta' skambju ta' informazzjoni, esperjenzi, riżultati u l-aħjar prattika, u bl-iżvilupp ta' approċċi komplementari u ta' azzjoni koordinata jew kongunta.
7. Permezz ta' deroga mill-Artikolu 34(2) tar-Regolament (KE) Nru 1083/2006 il-finanzjament tal-miżuri taħt il-prijorità ta' inkluzjoni soċjali msemija fil-paragrafu 1(ċ)(i) ta' dan l-Artikolu u fi hdan il-kamp ta' applikazzjoni tar-Regolament (KE) Nru 1080/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Ewropew għall-Iżvilupp Reġjonali ⁽¹⁾ jista' jiġi miżjud għal 15 % ta' l-assi prijoritarju konċernat.

Artikolu 4

Koerenza u konċentrazzjoni ta' sostenn

1. L-Istati Membri għandhom jiżguraw li l-azzjonijiet sostenuti mill-FSE ikunu konsistenti ma' u jikkontribwixxu għal azzjonijiet imwettqa skond l-Istrateġija Ewropea dwar l-Impjiegi. B'mod partikolari, huma għandhom jiżguraw li l-istrateġija stabbilita fil-qafas ta' referenza strateġiku nazzjonali u l-azzjonijiet stabbiliti fil-programmi operattivi tkun tippromwovi l-oġġettivi, il-prijoritajiet u l-miri ta' l-Istrateġija f'kull Stat Membru fil-qafas ta' programmi ta' riforma nazzjonali u l-pjanijiet ta' azzjoni nazzjonali għall-inkluzjoni soċjali.

⁽¹⁾ Ara paġna 1 ta' dan il-Ġurnal Uffiċjali.

L-Istati Membri għandhom jikkonċentraw ukoll is-sostenn, fejn il-FSE jista' jikkontribwixxi għal-linji politiċi dwar l-implementazzjoni tar-rakkomandazzjonijiet rilevanti dwar l-impjieġ magħmula taht l-Artikolu 128(4) tat-Trattat u ta' l-oġġettivi rilevanti relatati ma' l-impjieġ tal-Komunità fil-qasam ta' l-inkluzjoni soċjali, l-edukazzjoni u t-taħriġ. L-Istati Membri għandhom jagħmlu dan f'ambjent stabbli ta' programmazzjoni.

2. Fi hdan programmi operattivi, ir-riżorsi għandhom ikunu diretti lejn il-htigijiet l-aktar importanti u jiffukaw fuq daww l-oqsma ta' politika fejn is-sostenn tal-FSE jista' jkollu effett sostanzjali lejn il-ksib ta' l-oġġettivi tal-programm. Sabiex tkun massimizzata l-effiċjenza tas-sostenn tal-FSE, il-programmi ta' l-operat għandhom, fejn ikun xieraq, iqisu b'mod partikolari ir-regjuni u l-postijiet li jkunu qegħdin jiffaċċjaw il-problemi l-aktar serji, bħal regjuni urbani deprivati u r-regjuni l-aktar estremi, żoni rurali u żoni dipendenti fuq is-sajd li jkunu f'deklin, u żoni partikolarment milquta hażin minn traspostamenti ta' ditti.

3. Fejn ikun il-każ, għandha tkun inkluzja taqsimha konċiża dwar il-kontribuzzjoni tal-FSE fil-promozzjoni ta' l-aspetti rilevanti tas-suq tax-xogħol dwar l-inkluzjoni soċjali fir-rapporti nazzjonali ta' l-Istati Membri taht il-metodu miftuh ta' koordinazzjoni dwar il-protezzjoni soċjali u l-inkluzjoni soċjali.

4. L-indikaturi inkluzi fil-programmi operattivi kofinanzjati mill-FSE għandhom ikunu strateġiċi fin-natura tagħhom, limitati fin-numru u għandhom jirriflettaw daww użati fl-implementazzjoni ta' l-Istrateġija Ewropea dwar l-impjieġ u fil-kuntest ta' l-oġġettivi Komunitarij rilevanti fl-oqsma ta' l-inkluzjoni soċjali u ta' l-edukazzjoni u tat-taħriġ.

5. Il-valutazzjonijiet li jsiru b'rabta ma' l-azzjoni tal-FSE għandhom jivvalutaw ukoll il-kontribut ta' l-azzjoni sostnuta mill-FSE għall-implementazzjoni ta' l-Istrateġija Ewropea dwar l-impjieġ u għall-oġġettivi Komunitarij fl-oqsma ta' l-inkluzjoni soċjali, tan-non-diskriminazzjoni u ta' l-ugwaljanza bejn l-irġiel u n-nisa, u ta' l-edukazzjoni u tat-taħriġ fl-Istat Membru konċernat.

Artikolu 5

Tmexxija u shubija tajbin

1. Il-FSE għandu jippromwovi t-tmexxija u s-shubija tajbin. Is-sostenn tiegħu għandu jittfassal u jiġi implementat fuq livell territorjali adegwat wara li jittiehed kont tal-livelli nazzjonali, reġjonali u lokali skond l-arrangamenti istituzzjonali li jkunu speċifiċi għal kull Stat Membru.

2. L-Istati Membri għandhom jiżguraw l-involvement ta' l-imsieħba soċjali u l-konsultazzjoni u l-partecipazzjoni adegwata ta' partijiet interessati oħra, fil-livell territorjali xieraq, fit-tnejja, fl-implementazzjoni u fil-monitoraġġ tas-sostenn tal-FSE.

3. L-awtorità ta' ġestjoni ta' kull programm operattiv għandha thegġegħ il-partecipazzjoni adegwata ta' l-imsieħba soċjali fl-azzjonijiet finanzjati taht l-Artikolu 3.

Taht l-oġġettiv tal-Konverġenza, għandhom jiġi allokat ammont xieraq tar-riżorsi tal-FSE għall-iżvilupp tal-kapaċità, li għandu jinkludi taħriġ, miżuri ta' *networking*, tishih ta' djalogu soċjali u attivitajiet imwettqin b'mod kongunt mill-imsieħba soċjali, b'mod partikolari fir-rigward ta' l-adattabbiltà tal-haddiema u l-intrapriżi msemmijin fl-Artikolu 3(1)(a).

4. L-awtorità ta' ġestjoni ta' kull programm operattiv għandha tinkoraġġixxi l-partecipazzjoni u l-aċċess adegwati minn organizzazzjonijiet non-governattivi fl-attivitajiet finanzjati, l-aktar fl-isfera ta' l-inkluzjoni soċjali, ta' l-ugwaljanza bejn is-sessi u ta' opportunitajiet indaqs.

Artikolu 6

Ugwaljanza bejn is-sessi u opportunitajiet indaqs

L-Istati Membri għandhom jiżguraw li l-programmi operattivi jinkludu deskrizzjoni dwar kif l-ugwaljanza bejn is-sessi u l-opportunitajiet indaqs huma promossi fit-tnejja, fl-implementazzjoni, fil-monitoraġġ u fil-valutazzjoni ta' programmi. L-Istati Membri għandhom jippromwovu partecipazzjoni bilanċjata ta' nisa u irġiel fit-ġestjoni u fit-twettiq ta' programmi operattivi fil-livelli lokali, reġjonali u nazzjonali, kif xieraq.

Artikolu 7

Innovazzjoni

Fil-qafas ta' kull programm operattiv, għandha tingħata attenzjoni partikolari lill-promozzjoni u l-integrazzjoni ta' attivitajiet innovattivi. L-awtorità ta' ġestjoni għandha tagħzel it-temi għall-finanzjament ta' l-innovazzjoni fil-kuntest ta' shubija u għandha tiddefinixxi l-arrangamenti xierqa ta' implementazzjoni. Għandha tinforma lill-Kumitat ta' Monitoraġġ imsemmi fl-Artikolu 63 tar-Regolament (KE) Nru 1083/2006 dwar it-temi magħżula.

Artikolu 8

Azzjonijiet transnazzjonali u inter-reġjonali

1. Fejn Stati Membri jsostnu azzjonijiet favur azzjonijiet transnazzjonali u/jew inter-reġjonali kif stabbilit fl-Artikolu 3(6) ta' dan ir-Regolament, bħala assi prijoritarju speċifiku fi hdan programm operattiv, il-kontribuzzjoni mill-FSE tista' tiġi miżjuda b'10 % fil-livell ta' l-assi prijoritarju. Din il-kontribuzzjoni miżjuda m'għandhiex tkun inkluzja fil-kalkolu tal-limiti massimi stabbiliti fl-Artikolu 53 tar-Regolament (KE) Nru 1083/2006.

2. L-Istati Membru għandhom, bl-għajnuna tal-Kummissjoni fejn xieraq, jiżguraw li l-FSE ma jsostnix operazzjonijiet speċifiċi li kontemporanjament ikunu sostnuti permezz ta' programmi transnazzjonali Komunitarji ohra, b'mod partikolari fil-qasam ta' l-edukazzjoni u tat-taħriġ.

Artikolu 9

Għajnuna teknika

Il-Kummissjoni għandha tippromwovi b'mod partikolari l-iskambji ta' esperjenzi, attivitajiet ta' sensibilizzazzjoni ta' l-opinjoni pubblika, *seminars*, *networking* u revizzjonijiet bejn pari li jservu sabiex tiġi identifikata u mxerrda Prattika tajba u sabiex jiġu mhegga t-tagħlim reċiproku u l-koperazzjoni transnazzjonali u inter-reġjonali bl-għan li jissahhu d-dimensjoni tal-politika u l-kontribuzzjoni tal-FSE lejn l-oġettivi Komunitarji relatament għall-impjiegi u għall-inkluzjoni soċjali.

Artikolu 10

Rapporti

Ir-rapporti ta' l-implementazzjoni annwali u finali msemija fl-Artikolu 67 tar-Regolament (KE) Nru 1083/2006 għandhom jinkludu, fejn ikun xieraq, sinthezi ta' l-implementazzjoni ta':

- (a) l-integrazzjoni tal-kwistjonijiet ta' bejn is-sessi kif ukoll kull azzjoni speċifika relatata ma' divergenzi bejn is-sessi;
- (b) azzjoni sabiex tiżdied il-partecipazzjoni ta' migranti fl-impjiegi u b'hekk tissahhah l-integrazzjoni soċjali tagħhom;
- (c) azzjoni sabiex tissahhah l-integrazzjoni fl-impjiegi u b'hekk titjib l-inkluzjoni soċjali ta' minoranzi;
- (d) azzjoni sabiex tissahhah l-integrazzjoni fl-impjiegi u l-inkluzjoni soċjali ta' gruppi żvantaġġati ohrajn;
- (e) attivitajiet innovattivi, inkluża preżentazzjoni tat-temi, u riżultati, it-tixrid u l-integrazzjoni tagħhom;
- (f) azzjonijiet transnazzjonali u/jew inter-reġjonali.

Artikolu 11

Eligibbiltà ta' l-infiq

1. Il-FSE għandu jipprovdi sostenn lejn infiq eligibbli li, minkejja l-Artikolu 53(1)(b) tar-Regolament (KE) Nru 1083/2006, jista' jinkludi kwalunkwe riżorsi finanzjarji kollettivament kontribwiti minn min iħaddem u minn haddiema. L-għajnuna għandha tiehu l-forma ta' għotjiet mhux rimborzabbli individwali jew globali, għotjiet rimborzabbli, tnaqqis fl-interessi tas-self, mikro-krediti, fondi ta' garanzija u x-xiri ta' merkanzija u servizzi skond ir-regoli ta' akkwist pubbliku.

2. L-infiq li ġej ma għandux ikun eligibbli għal kontribuzzjoni mill-FSE:

- (a) it-taxxa fuq il-valur miżjud li tkun rikuperabbli;
- (b) l-imghax fuq id-dejn;
- (c) ix-xiri ta' għamara, tagħmir, vetturi, infrastruttura, proprjetà u art.

3. L-ispejjeż li ġejjin għandhom ikunu infiq eligibbli għal kontribuzzjoni mill-FSE kif definit fil-paragrafu 1 sakemm ikunu magħmulin skond ir-regoli nazzjonali, inklużi r-regoli ta' kontabbiltà, u taht il-kondizzjonijiet speċifiċi previsti hawn taht:

- (a) *l-allowances* jew is-salarji mhallsin minn parti terza għall-benefiċċju tal-partecipanti f'operazzjoni u ċertifikati fir-rigward tal-benefiċjarju;
- (b) fil-każ ta' għotjiet, l-ispejjeż indiretti dikjarati abbażi ta' rata fissa sa 20 % ta' l-ispejjeż diretti ta' operazzjoni;
- (c) l-ispejjeż ta' deprezzament ta' assi deprezzabbli elenkati taht il-paragrafu 2(c), allokati esklussivament għat-tul ta' operazzjoni, safejn l-għotjiet pubbliċi ma kkontribwixxewx lejn l-akkwist ta' dawk l-assi.

4. Ir-regoli ta' eligibbiltà stabbiliti fl-Artikolu 7 tar-Regolament (KE) Nru 1080/2006 għandhom japplikaw għall-azzjonijiet ko-finanzjati mill-FSE li jaqgħu fl-ambitu ta' l-Artikolu 3 ta' dak ir-Regolament.

Artikolu 12

Dispożizzjonijiet transizzjonali

1. Dan ir-Regolament ma għandux jincidi fuq it-tkomplija jew fuq il-modifika, inkluża il-kancellazzjoni totali jew parzjali, ta' għajnuna approvata mill-Kummissjoni abbażi tar-Regolament (KE) Nru 1784/1999, jew ta' kwalunkwe leġislazzjoni ohra li tapplika għal dik l-għajnuna fil-31 ta' Diċembru 2006, li għandha konsegwentement tapplika minn hemm 'il quddiem għal dik l-għajnuna jew għall-proġetti konċernati sakemm jagħlqu.

2. L-applikazzjonijiet magħmula taht ir-Regolament (KE) Nru 1784/1999 għandhom jibqgħu validi.

Artikolu 13

Thassir

1. Mingħajr preġudizzju għad-dispożizzjonijiet stabbiliti fl-Artikolu 12 ta' dan ir-Regolament, ir-Regolament (KE) Nru 1784/1999 huwa b'dan imħassar b'effett mill-1 ta' Jannar 2007.

2. Ir-referenzi maghmula għar-Regolament imhassar għandhom jinftehem bħala maghmula għal dan ir-Regolament.

Artikolu 15

Artikolu 14

Klawsola ta' reviżjoni

Il-Parlament Ewropew u l-Kunsill għandhom jirriveđu dan ir-Regolament sal-31 ta' Diċembru 2013 skond il-proċedura stabbilita fl-Artikolu 148 tat-Trattat.

Dhul fis-seħh

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, il-5 ta' Lulju 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

P. LEHTOMÄKI
